

ಶ್ರೀ ಬಿ. ಆರ್. ಪಾಟೀಲ್.—ನೀವು ೫-೧೦ ಲಕ್ಷ ರೂ.ಗಳನ್ನು ಒದಗಿಸುತ್ತಿದ್ದರೆ, ನಮ್ಮ ಜೀವಮಾನದಲ್ಲಿಯೇ ಆಗುವುದಿಲ್ಲ. ಆದುದರಿಂದ ತಾವು ಈ ಸಮಸ್ಯೆಯ ಗಂಭೀರತೆಯನ್ನು ಅರಿತು, ನಮ್ಮ ಹೈದರಾಬಾದ್ ಪ್ರದೇಶಕ್ಕೆ ಹೆಚ್ಚಿನ ಗಮನ ಹರಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಹೈದರಾಬಾದ್ ಕರ್ನಾಟಕಕ್ಕೆ ತಾರತಮ್ಯವಾಗಿದೆ ಅದುದರಿಂದ ಅದನ್ನು ಸರಿಪಡಿಸಬೇಕು.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರು ಹೇಳತಕ್ಕಥದ್ದು ಸರ್ಕಾರದ ಗಮನದಲ್ಲಿದೆ. ಸ್ವಲ್ಪ ನಮ್ಮ ಸಂಪನ್ಮೂಲಗಳ ಕೊರತೆ ಇರುವುದು ನಿಮಗೂ ಗೊತ್ತಿದೆ. ಒಂದು ಕಡೆ ನೀರಾವರಿ ಕೆಲಸಗಳು, ಇನ್ನೊಂದು ಕಡೆ ರಸ್ತೆಗಳು—ಎರಡೂ ಏಕಕಾಲದಲ್ಲಿ ಆಗುವುದಿಲ್ಲ. ಮಾನ್ಯ ಸದಸ್ಯರು ಹೈದರಾಬಾದ್ ಕರ್ನಾಟಕ ಪ್ರದೇಶದಲ್ಲಿ ಸ್ವಲ್ಪ ವ್ಯತ್ಯಾಸವಿದೆ ಎಂದು ಹೇಳುತ್ತಾ ಇದ್ದಾರೆ ಅದನ್ನು ಸರಿಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಮೈಸೂರು ಎಲೆಕ್ಟ್ರಿಕಲ್ ಇಂಡಸ್ಟ್ರೀಸ್‌ನ್ನು ಖಾಸಗಿಯವರಿಗೆ ಕೊಡುವ ಬಗ್ಗೆ

೨೭೫. ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಬೆಂಗಳೂರಿನ ಮೈಸೂರು ವಿದ್ಯುತ್ ಕೈಗಾರಿಕೆಯನ್ನು ಖಾಸಗಿಯವರಿಗೆ ಮಾರಬೇಕೆಂದು ಸರ್ಕಾರವು ಯೋಚಿಸುತ್ತಿದೆ ಎಂಬುದು ನಿಜವೇ ?

ಆ) ಹಾಗಿದ್ದಲ್ಲಿ ಯಾರಿಗೆ ಮಾರಬೇಕೆಂದು ನಿರ್ಧರಿಸಲಾಗಿದೆ, ಅದರ ಷರತ್ತುಗಳೇನು ?

ಇ) ಈ ಕೈಗಾರಿಕೆಯನ್ನು ಸಾರ್ವಜನಿಕ ಕ್ಷೇತ್ರದಲ್ಲಿ ಉಳಿಸಬೇಕೆಂದು ಅಲ್ಲಿನ ಕಾರ್ಮಿಕರು ಮತ್ತಿತರರೂ ಒತ್ತಾಯಿಸಿದ್ದಾರೆಯೇ ?

ಈ) ಸರಕಾರಿ ವಲಯದ ಅಸ್ತಿತ್ವ ಕೈಗಾರಿಕೆಗಳನ್ನು ಖಾಸಗಿ ಬಂಡವಾಳದಾರರಿಗೆ ಮಾರುವುದು ಸರಕಾರದವರ ಧೋರಣೆಯೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

ಅ) ಇಲ್ಲ.

ಆ) 'ಅ' ಗೆ ಉತ್ತರದಿಂದ ಈ ಪ್ರಶ್ನೆಗೆ ಉತ್ತರ ಉದ್ಭವಿಸುವುದಿಲ್ಲ.

ಇ) ಸಾರ್ವಜನಿಕ ಕ್ಷೇತ್ರದಲ್ಲಿ ಉಳಿಸಬೇಕೆಂದು ಕೇಳಿಲ್ಲ. ಆದರೆ ಮೈಸೂರು ಎಲೆಕ್ಟ್ರಿಕಲ್ ಇಂಡಸ್ಟ್ರೀಸ್ ಕಾರ್ಮಿಕ ಸಂಘದವರು ಎನ್. ಜಿ. ಇ. ಎಫ್. ಅಥವಾ ಭಾರತ್ ಹವಿ ಎಲೆಕ್ಟ್ರಿಕಲ್ಸ್ ಲಿಮಿಟೆಡ್ ಜೊತೆಯಲ್ಲಿ ಮಾತ್ರ ವಿಲೀನಗೊಳಿಸಲು ಕೇಳಿದ್ದಾರೆ.

ಈ) ಇಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಬೆಂಗಳೂರಿನ ಮೈಸೂರು ವಿದ್ಯುತ್ ಕೈಗಾರಿಕೆಯನ್ನು ಬೇರೆ ಖಾಸಗಿಯವರಿಗೆ ಕೊಡುತ್ತಾರೆ ಎನ್ನುವ ತಿಳುವಳಿಕೆ ಬಂದಿದೆ, ಪ್ರತಿಕ್ರಿಯೆ ಹೇಳಿಕೆ ಬಂದಿದೆ. ಅದರಲ್ಲಿ ಮುಖ್ಯವಾಗಿ ಬಿ.ಹೆಚ್.ಇ.ಎಲ್.ನವರೇ ಹೇಳಿಕೆ ಕೊಟ್ಟಿರುವುದು ನಿಮ್ಮ ಗಮನಕ್ಕೆ ಬಂದಿದೆಯೇ ? ಬಂದಿದ್ದರೆ ಉತ್ತರವನ್ನು ಸೃಷ್ಟೀಕರಣವಾಗಿ ಕೊಟ್ಟಿದ್ದೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ವಿಚಾರ ನನ್ನ ಕಡೆಗೂ ಬಂದಿಲ್ಲ, ಸರ್ಕಾರದ ಕಡೆಗೂ ಬಂದಿಲ್ಲ. ಯಾರಿಗೂ ಇದನ್ನು ಕೊಡುವುದಿಲ್ಲ. ಈ ವಿಚಾರ ಸರ್ಕಾರದ ಮುಂದೆ ಸಹ ಇಲ್ಲ. ಮತ್ತು ಕೊಡುವುದಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ನೀವೇ ಹೇಳಿದ್ದೀರಿ. ಒಪ್ಪಿಕೊಂಡಿದ್ದೀರಿ. ನಮ್ಮ ಕಾರ್ಮಿಕ ಸಂಘಗಳು ಅದನ್ನು ಎನ್.ಜಿ.ಇ.ಎಫ್.ಗೆ ಅಥವಾ ಭಾರತ್ ಹವಿ ಎಲೆಕ್ಟ್ರಾನಿಕ್ಸ್‌ಗೆ ವಹಿಸಿಕೊಡಿ ಎಂದು ಕೇಳಿದ್ದಾರೆ. ಎನ್.ಜಿ.ಇ.ಎಫ್.ಗೆ ಅಥವಾ ಬಿ.ಹೆಚ್.ಇ.ಎಲ್.ಗೆ ವಹಿಸಿಕೊಡುವ ತೀರ್ಮಾನ ಕೈಗೊಂಡಿದ್ದೀರಾ ? ಇದರ ಬಗ್ಗೆ ಏನು ಯೋಚನೆ ಮಾಡಿದ್ದೀರಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಇದನ್ನು ಸ್ವತಂತ್ರವಾದ ಘಟಕವನ್ನಾಗಿ ಇಡಲಿಕ್ಕೆ ನಿರ್ಣಯ ಕೈಗೊಂಡಿದೆ. ಈ ವಿಚಾರ ಸರ್ಕಾರದ ಮುಂದೆ ಇಲ್ಲ. ಪರಿಶೀಲನೆ ಮಾಡುವುದಕ್ಕೆ ಬಂದಾಗ ಪರಿಶೀಲನೆ ಮಾಡಿ ಇದನ್ನು ಸ್ವತಂತ್ರ ಘಟಕವನ್ನಾಗಿ ಇಡಲಿಕ್ಕೆ ನಿರ್ಣಯ ತೆಗೆದುಕೊಂಡಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಎನ್.ಜಿ.ಇ.ಎಫ್. ಎನ್.ಇ.ಐ. ಕವಿಕ, ಹಳೆಯ ಗವನ್ ಮೆಂಟ್ ಎಲೆಕ್ಟ್ರಿಕ್ ಫ್ಯಾಕ್ಟರಿ ವಿದ್ಯುಚ್ಛಕ್ತಿಯ ಉಪಕರಣಗಳನ್ನು ತಯಾರು ಮಾಡುವಂಥ ಕಾರ್ಖಾನೆಗಳಾಗಿರುವುದರಿಂದ ಒಂದು ರೀತಿಯಾಗಿ ಬೇರೆ ಬೇರೆ ರೇಂಜಸ್ ಇರುವುದರಿಂದ ಅವೆಲ್ಲವೂ ಸೇರಿ ಒಂದು ರೀತಿಯಾದ ಕೈಗಾರಿಕೆಯನ್ನು ಮಾಡಿ ಬೆಳೆಸುವುದಕ್ಕೆ ಕಾರ್ಯಕ್ರಮ ಹಾಕಿಕೊಳ್ಳುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಎಲ್ಲಾ ಕಾರ್ಖಾನೆಗಳ ಕೆಲಸ ಒಂದು ರೀತಿಯಾಗಿ ಹೊಂದಾಣಿಕೆಗೆ ತರುವುದಕ್ಕೆ ಪ್ರಯತ್ನ ಮಾಡಿದೆವೆ. ಅವರು ತಯಾರು ಮಾಡತಕ್ಕ ವಸ್ತುಗಳನ್ನು ಇವರು ಮಾಡ ಕೊಡದಂ. ಆದುದರಿಂದ ಇದು ಬೆಳವಣಿಗೆಯಾಗುವುದಕ್ಕೆ ಸರ್ಕಾರ ಕಾರ್ಯಕ್ರಮ ತೆಗೆದುಕೊಂಡಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಈ ಪ್ರಶ್ನೆ ಕನ್ನಡದಲ್ಲಿ ಮುದ್ರಣವಾಗಿರುವುದರಲ್ಲಿ 'ಅಸ್ಪಷ್ಟ ಕೈಗಾರಿಕೆಗಳು' ಎಂದು ಇದೆ. ಸಿಕ್ ಆದರೆ ಅಸ್ಪಷ್ಟ ಅಲ್ಲ ಅಸ್ಪಷ್ಟ. ಕೈಗಾರಿಕೆಯ ಸ್ಪಷ್ಟತೆಯನ್ನು ಕೊನೆಗಾಣಿಸಿದ್ದಾರೆ, ಅದಕ್ಕೋಸ್ಕರ ಅಸ್ಪಷ್ಟ ಎಂದು ಇದೆ. ಸರಕಾರಿ ವಲಯದ ಅಸ್ಪಷ್ಟ ಕೈಗಾರಿಗಳು ಎಂದು ಇರಬೇಕು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಹೌದು.

ಸಭಾಪತಿಯವರು.—ಪ್ರಶ್ನೋತ್ತರ ವೇಳೆ ಮುಗಿಯಿತು.

ಲಿಖಿತ ಉತ್ತರಗಳನ್ನು ಸಭೆಯ ಮುಂದೆ ಇಡುವುದು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೆ, ಲಿಖಿತ ಉತ್ತರಗಳನ್ನು ಈ ಸಭೆಯ ಮುಂದೆ ಇಡುತ್ತೇನೆ.

ಗಂಳೇದಗುಡ್ಡ ಮತಕ್ಷೇತ್ರದ ಹುನಗುಂದ ತಾಲ್ಲೂಕಿನ ಕ್ಯಾದಿಗೇರಿ ಜಿಲಾಪುರ ಗ್ರಾಮಗಳ ನಡುವೆ ಇರುವ ಹಳ್ಳಕ್ಕೆ ಸೇತುವೆ ಕಟ್ಟುವ ಕುರಿತು

೨೩. ಮಂತ್ರಿಕಾರ್ಜುನ ಬಿನ್ನಿ (ಗಂಳೇದಗುಡ್ಡ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಗಂಳೇದಗುಡ್ಡ ಕ್ಷೇತ್ರದ ಹುನಗುಂದ ತಾಲ್ಲೂಕಿನ ಕ್ಯಾದಿಗೇರಿ ಜಿಲಾಪುರ ಗ್ರಾಮಗಳ ನಡುವೆ ಇರುವ ಹಳ್ಳಕ್ಕೆ ಸೇತುವೆ ಕಟ್ಟುವ ವಿಚಾರ ಸರ್ಕಾರದವರ ಮುಂದೆ ಇದೆಯೇ ?

ಆ) ಹಾಗಿದ್ದಲ್ಲಿ ಅದರ ವಿವರಗಳೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಇಲ್ಲ.

ಆ) ಮೇಲಿನ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ರಾಜ್ಯದಲ್ಲಿ ಅರಣ್ಯ ಸಂಪತ್ತನ್ನು ಗುತ್ತಿಗೆ ನೀಡಿರುವುದು

೧೦೦. ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ರಾಜ್ಯದಲ್ಲಿ ಮರಗಳನ್ನು ಕಡಿಯಲು ಗುತ್ತಿಗೆ ಪಡೆದಿರುವ ಸಂಸ್ಥೆಗಳಾವುವು ಹಾಗೂ ನಿಗದಿ ಪಡಿಸಿರುವ ಬೆಲೆ ಏನು ಮತ್ತು ಎಷ್ಟು ವರ್ಷಗಳಿಗೆ ಗುತ್ತಿಗೆಗೆ ಕೊಡಲ್ಪಟ್ಟಿರುತ್ತದೆ ?

ಆ) ಹಾಲಿ ನಿಗದಿಪಡಿಸಿರುವ ಗುತ್ತಿಗೆಯ ಅವಧಿ ಹಾಗೂ ಕಡೆಮೆ ಬೆಲೆಯಿಂದ ಸರ್ಕಾರದವರ ಬೊಕ್ಕಸಕ್ಕೆ ಕೋಟಿ ಗಟ್ಟಲೆ ಹಣ ನಷ್ಟವಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?